



(எட்டாவது பாராளுமன்றம் - முதலாவது கூட்டத்தொடர்)

இல. 5(9).] பாராளுமன்றம்

5 ஆம் ஒழுங்குப் புத்தகத்துக்கான அனுபந்தம்
2017 மார்ச்சு 24 வெள்ளிக்கிழமை வெளியிடப்பட்டது

2017 ஏப்ரல் 04, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

*

காணாமற்போன ஆட்கள் பற்றிய அலுவலகம் (தாபித்தலும், நிர்வகித்தலும், பணிகளை நிறைவேற்றுதலும்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*

கைத்தொழில் மற்றும் வாணிப அலுவல்கள் அமைச்சர்,— கம்பனிகள் சட்டத்தின் கீழ் ஒழுங்குவிதிகள்,— 1987 செப்டம்பர் 14 ஆம் திகதிய 471/6 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்ட கம்பனிகள் (செயலாளர்கள் பற்றிய) ஒழுங்குவிதிகளின் 2 (i) (ஆ) பிரிவு 2007 ஆம் ஆண்டின் 7 ஆம் இலக்க கம்பனிகள் சட்டத்தின் 527 ஆம் பிரிவின் கீழ் திருத்தப்பட்டு, (ix) எனும் புதிய உப பிரிவைச் சேர்த்து கைத்தொழில் மற்றும் வாணிப அலுவல்கள் அமைச்சரால் ஆக்கப்பட்டு 2016 திசம்பர் 20 ஆம் திகதிய 1998/11 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.03.24 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*

விளையாட்டுத்துறை அமைச்சர்,— விளையாட்டில் ஊக்குப் பதார்த்தப் பயன்பாட்டிற் கெதிரான சமவாயச் சட்டத்தின் கீழ் ஒழுங்குவிதிகள்,— 2013 ஆம் ஆண்டின் 33 ஆம் இலக்க, விளையாட்டில் ஊக்குப் பதார்த்தப் பயன்பாட்டிற்கெதிரான சமவாயச் சட்டத்தின் 34 (1) ஆம் பிரிவின் கீழ் தடைசெய்யப்பட்ட பொருட்களின் பட்டியல் (2017) தொடர்பில் விளையாட்டுத்துறை அமைச்சரினால் ஆக்கப்பட்டு, 2017 பெப்பருவரி 14ஆம் திகதிய 2006/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.03.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

(2)

2017 மே 05, வெள்ளிக்கிழமை
வாய்மூல விடைக்கான வினாக்கள்

807/ '16

கௌரவ பிமல் ரத்நாயக்க,— துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

- (அ) (i) அம்பாந்தோட்டை துறைமுகத்தை நிர்மாணிப்பதற்காக மேற்கொள்ளப்பட்ட வெடிக்கச் செய்யும் நடவடிக்கைகளின்போது, அம்பாந்தோட்டை, மாகம் வீதி, 24/5 ஆம் இலக்க இல்லத்தில் வசிக்கின்ற திருமதி ஏ.டபிள்யு. உம்மு சலீமா மற்றும் அவரின் வயோதிப கணவர் வசித்துவந்த வீட்டுக்கு கடுமையான சேதம் ஏற்பட்டுள்ளது என்பதையும்;
- (ii) இது பற்றி இலங்கை துறைமுக அதிகார சபைக்கும் அம்பாந்தோட்டை பிரதேச செயலாளருக்கும் அறிவித்த பின்னர், இடம்பெற்றுள்ள சேதத்தை ஏற்றுக் கொண்டு, சேதமடைந்துள்ள வீடு மற்றும் காணிக்கு நட்டஈடு பெற்றுத் தருவதாகக் கூறி, தாமதிக்காது அவ்வீட்டிலிருந்து வெளியேறுமாறும், நட்டஈடு வழங்கும் வரை, வாடகை வீட்டுக்கு மாதாந்தம் வாடகையைப் பெற்றுத் தருவதாகவும் தெரிவித்ததற்கு அமைய இவர்கள் அவ்வீட்டிலிருந்து வெளியேறி வாடகை வீட்டில் குடியமர்ந்துள்ளார்கள் என்பதையும்;
- (iii) மாதாந்தம் வழங்குவதாக வாக்குறுதியளித்த வாடகையைப் பல தடவைகள் கோரிய பின்னர், அதிகார சபையானது 6 மாதங்களுக்கான வாடகையை ஒரே தடவையில் செலுத்தியதுடன், தற்போது கொடுப்பனவுகள் நிறுத்தப்பட்டுள்ளது என்பதையும்;

அவர் அறிவாரா?

- (ஆ) (i) நட்டஈடு செலுத்தும் வரை இணங்கிய மாதாந்த வாடகையை, நிலுவை வாடகையுடன் செலுத்தும் திகதி யாது என்பதையும்;
- (ii) இழந்துள்ள காணி மற்றும் வீட்டுக்கு நட்டஈடு செலுத்தப்படும் திகதி யாது என்பதையும்;

அவர் இச்சபைக்கு அறிவிப்பாரா?

- (இ) இன்றேல், ஏன்?

854/ '16

கௌரவ புத்திக பத்திறண,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (2)

- (அ) (i) மாத்தறை மாவட்டத்தில், தெனியாய வீச்சிடைக்குச் சொந்தமான பட்னா வனத்திற்கு அனுமதியின்றி விஹாரஹேன பாதையின் ஊடாக வெளிநாட்டவர்கள் அழைத்துச் செல்லப்பட்டு நீரோடைக்கு அருகாமையால் வனத்திற்குள் பிரவேசிப்பதையும்;
- (ii) சிங்கராஜ வனத்தை பார்வையிடுவதற்காக வன பரிபாலனத் திணைக்களத்தினால் திறந்து வைக்கப்பட்டுள்ள பிட்டதெனிய நுழைவாயிலை இவர்கள் பயன்படுத்துவதில்லையென்பதையும்;
- (iii) சிங்கராஜ வனத்தை அண்டியதாக, மாத்தறை மாவட்டத்தில் அமைந்துள்ள நட்சத்திர ஹோட்டல்களில் தங்கியிருக்கும் சுற்றுலாப் பயணிகளே இவ்வாறு பிரவேசிக்கின்றனர் என்பதையும்;
- (iv) இந்த நுழைவாயிலின் ஊடாக வனத்திற்குள் பிரவேசிப்பதன் மூலம் சிங்கராஜ வனத்தின் உயிரியல் பல்வகைமை பாதிக்கப்படல் மற்றும் மரபணு கொள்ளை ஆகியவற்றுக்கு பாதிப்பேற்படும் என்பதையும்;
- (v) இதனுடாக அரசாங்கத்திற்கு பாரிய நிதிசார் நட்டம் ஏற்படுமென்பதையும்;

அவர் அறிவாரா?

(3)

- (ஆ) (i) சிங்கராஜ வனத்திற்கு சுற்றுலாப் பயணிகள் பிரவேசிப்பதற்கான முறைசார்ந்த வேலைத்திட்டமொன்றை தயாரிப்பாரா;
- (ii) ஆமெனில், அது எத் திகதியிலிருந்து;
- என்பதை அவர் குறிப்பிடுவாரா?
- (இ) (i) மாத்தறை மாவட்டத்தில், சிங்கராஜ வனத்தை அண்டியதாக அமைந்துள்ள நட்சத்திர ஹோட்டல்களினால் வனத்தினுள் பாதைகள் அமைக்கப்பட்டுள்ளதாக அல்லது நிர்மாணிப்புகள் மேற்கொள்ளப்பட்டுள்ளதாக கண்டுபிடிக்கப்பட்டுள்ளதா என்பதையும்;
- (ii) ஆமெனில், அந்த நிறுவனங்களுக்கு எதிராக எடுக்கப்பட்டுள்ள நடவடிக்கையாதென்பதையும்;
- அவர் இச்சபையில் அறிவிப்பாரா?
- (ஈ) இன்றேல், ஏன்?

1344/ '16

கௌரவ செயிட் அலி ஸாஹிர் மௌலானா,— மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) தெரிவான உள்ளூர்திகார சபைகள் கலைக்கப்பட்டதிலிருந்து நிதி அமைச்சினால் அங்கீகரிக்கப்பட்ட பதவியணியின் எண்ணிக்கைக்கு புறம்பாக 2015.05.15 ஆந் திகதி ஏறாஹர் நகர சபைக்கும் காத்தான்குடி நகர சபைக்கும் கோரளைப்பற்று மேற்கு பிரதேச சபைக்கும் நியமிக்கப்பட்ட மேலதிகமான தற்காலிக ஊழியர்களின் எண்ணிக்கையை வெவ்வேறாகவும்;
- (ii) கிழக்கு மாகாணத்தின் தற்போதைய முதலமைச்சரின் விதப்புரைக்கிணங்க வழங்கப்பட்ட அத்தகைய நியமனங்களின் எண்ணிக்கையையும்;
- (iii) அத்தகைய நியமனங்களுக்கு ஊதியமளிக்க உள்ளூர்திகார சபைகள் ஒவ்வொன்றுக்கும் போதிய நிதி உள்ளதா என்பதையும்;
- (iv) அத்தகைய தற்காலிக ஊழியர்களின் சேவையின் தன்மையையும்;
- அவர் இச்சபைக்கு தெரிவிப்பாரா?
- (ஆ) (i) அத்தகைய நியமனங்கள் ஒவ்வொரு உள்ளூர்திகார சபையின் தேவைகளுக்கிணங்க இருக்கின்றனவா என்பதையும்;
- (ii) அது அதிக பணியாட்டொகுதியையும் நிதியியல் வரையறைகளையும் ஏற்படுத்தியுள்ளதா என்பதையும் அவ்வாறெனில் ஏன் என்பதையும்;
- (iii) ஏதேனும் அத்தகைய தற்காலிக ஊழியர்களுக்கு தற்போது குறைந்த ஊதியம் வழங்கப்படுகிறதா அல்லது ஊதியம் வழங்கப்படாமல் இருக்கிறதா என்பதையும் அவ்வாறெனில் ஏன் என்பதையும்;
- (iv) இந்த தற்காலிக ஊழியர்களை உள்வாங்க பதவியணியின் எண்ணிக்கையை அதிகரிக்க நடவடிக்கை எடுக்கப்படுமா என்பதையும்;
- அவர் மேலும் இச்சபைக்கு தெரிவிப்பாரா?
- (இ) இன்றேல், ஏன்?

1370/ '16

கௌரவ பந்துல குணவர்தன,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) 2016 வரவு செலவுத் திட்ட முன்மொழிவுகளின்படி, சிறிய மற்றும் நடுத்தர அளவிலான தொழில்முயற்சித் துறையை ஒழுங்குமுறையாக்குவதற்கு தேவையான "ஒழுங்குமுறையாக்கல் அதிகாரசபை" ஒன்று தாபிக்கப்பட்டுள்ளதா என்பதையும்;
- (ii) அவ்வாறாயின், அத்திகதி யாதென்பதையும்;
- (iii) இலங்கையில் நுண் நிதி நிறுவனங்களை பதிவு செய்யும்போது ரூபா 25,000/- கட்டணமொன்றைச் செலுத்த வேண்டுமா என்பதையும்;
- (iv) சிறிய மற்றும் நடுத்தர அளவிலான துறை எதிர்நோக்குகின்ற பிரச்சினைகளை ஆய்வு செய்வதற்கு ஆலோசனைக் குழுவொன்று அமைக்கப்பட்டுள்ளதா என்பதையும்;
- (v) ஆமெனில், அக்குழுவின் உறுப்பினர்கள் யாவர் என்பதையும்;
- (vi) சிறிய மற்றும் நடுத்தர அளவிலான கடன் பாதுகாப்பு வேலைத்திட்டமொன்றை நடைமுறைப்படுத்துவதற்காக 2016 ஆம் ஆண்டில், அரசாங்கம் ரூபா 500 மில்லியன் தொகை ஆரம்ப நிதியத்தை வழங்கியதா என்பதையும்;
- (vii) சிறிய மற்றும் நடுத்தர அளவிலான தொழில்முயற்சித் துறைக்கு சலுகை வட்டிவீதத்தின் கீழ் நிதி வசதிகளை வழங்குவதற்கான உதவியாக ஆசிய அபிவிருத்தி வங்கியிலிருந்து ரூபா 100 மில்லியன் கடன் வசதி கிடைத்துள்ளதா என்பதையும்;
- (viii) ஆசிய அபிவிருத்தி வங்கியின் கடன் வசதியின் கீழ், கடன் வழங்கப்பட்ட சிறிய மற்றும் நடுத்தர அளவிலான தொழில்முயற்சியாளர்களின் பெயர்கள் மற்றும் முகவரிகள் அடங்கிய பட்டியலைச் சமர்ப்பிப்பாரா என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

2017 மே 23, செவ்வாய்க்கிழமை

வாய்மூல விடைக்கான வினாக்கள்

855/ '16

கௌரவ புத்திக பத்திரண,— கமத்தொழில் அமைச்சரைக் கேட்பதற்கு,— (2)

- (அ) (i) ஜாஎல பிரதேச செயலாளர் பிரிவில் 181F கெட்டகெவத்த கிராம உத்தியோகத்தர் பிரிவின், இஹலகம கிராமத்தில் அமைந்துள்ள பொல்கஹ குளம் (இஹலகம) உரிய முறையில் பராமரிக்கப்படாத காரணத்தினால் அழிவுறும் ஆபத்தை எதிர்கொண்டுள்ளதையும்;
- (ii) சில ஒழுங்கமையப்பெற்ற குழுக்கள் குளத்தை மண்ணிட்டு நிரப்புவதற்கும் குளத்துக்குரிய ஒதுக்குக் காணிகளை கைப்பற்றுவதற்கும் நடவடிக்கை எடுத்து வருவதையும்;

அவர் அறிவாரா?

(5)

- (ஆ) (i) இஹலகம குளத்தை புனரமைப்பதற்கு நடவடிக்கை எடுப்பாரா என்பதையும்;
(ii) ஆமெனில், அத் திகதி யாதென்பதையும்;
(iii) குளத்தை புனரமைப்பதற்கு 2016 ஆம் ஆண்டின் வரவு செலவுத் திட்டத்தில் நிதி ஒதுக்கப்பட்டுள்ளதா என்பதையும்;
(iv) ஆமெனில், அத் தொகை எவ்வளவென்பதையும்;
அவர் குறிப்பிடுவாரா?

- (இ) (i) சட்ட விரோதமான முறையில் குளத்தை மண்ணிட்டு நிரப்புதல் மற்றும் குளத்துக்குரிய காணிகளைச் சுவீகரித்தல் தொடர்பாக நடவடிக்கை எடுக்கப்பட்டுள்ளதா என்பதையும்;
(ii) ஆமெனில், மேற்படி சட்டவிரோத செயற்பாட்டில் ஈடுபட்டுள்ள ஆட்களின் பெயர்கள் யாவை என்பதையும்;
(iii) இவர்களுக்கு எதிராக மேற்கொள்ளப்பட்டுள்ள நடவடிக்கைகள் யாவை என்பதையும்;
(iv) குளத்தின் சில பகுதிகளை மண்ணிட்டு நிரப்பி கொகிலை பயிரிட்டுள்ள பிரதேசங்களை மீள சுவீகரிப்பதற்கு நடவடிக்கை எடுப்பாரா என்பதையும்;
(v) அவ்வாறு கொகிலைச் செய்கையை மேற்கொண்டுள்ள ஆட்களுக்கு எதிராக மேற்கொள்ளப்படும் நடவடிக்கைகள் யாவை என்பதையும்;
அவர் இச்சபைக்கு அறிவிப்பாரா?

- (ஈ) இன்றேல், ஏன்?

1007/ '16

கௌரவ உதய பிரபாத் கம்மன்பில,— மாநகர மற்றும் மேல் மாகாண அபிவிருத்தி அமைச்சரைக் கேட்பதற்கு,— (2)

- (அ) (i) கதிர்காமம் புனித நகரத்தில், பாதுகாப்பு வலயத்தினுள் காணப்படும் "ஓச உயன்" (ஒளடதப் பூங்கா) என அழைக்கப்படும் காணியில், சுமார் முப்பது ஏக்கர் பகுதி, இராணுவத்தினரையும் ஈடுபடுத்தி, மூலிகைச் செடிகள் அழிக்கப்பட்டு 2016 யூலை மாதத்தில் துப்பரவு செய்யப்பட்டுள்ளது என்பதையும்;
(ii) இதற்கு எதிராக பௌத்த பிக்குமார் மற்றும் பிரதேச மக்கள் எதிர்ப்பினைத் தெரிவித்தார்கள் என்பதையும்;
(iii) எஸ்ஈஐ/289/465 ஆம் இலக்க, 1990.01.30 ஆந் திகதிய கடிதத்தின் வாயிலாக குறிப்பிட்ட காணியை, சனாதிபதி அவர்கள் தேசிய பௌதீகத் திட்டமிடல் திணைக்களத்துக்கு கையளித்துள்ளார் என்பதையும்;

அவர் அறிவாரா?

(6)

- (ஆ) (i) மேலே (அ) (i) இல் குறிப்பிடப்பட்டுள்ள அழிவுக்கு பொறுப்புக்கூற வேண்டியவர்கள் யார் என்பதையும்;
- (ii) இவர்களுக்கு எதிராக எடுக்கப்பட்டுள்ள நடவடிக்கைகள் யாவை என்பதையும்;
- (iii) மேற்குறிப்பிட்ட அழிவானது, குறிப்பிட்ட இடத்தில் இந்தியாவின் திருப்பதிக கோவிலின் கிளையொன்றை நிர்மாணிப்பதற்காக மேற்கொள்ளப்பட்டதா என்பதையும்;
- (iv) மேலே (iii) இல் குறிப்பிடப்பட்டுள்ள நிர்மாணப் பணிகளுக்கு அமைச்சின் கீழ் உள்ள நிறுவனமொன்றிலிருந்து அங்கீகாரம் கிடைக்கப்பெற்றுள்ளதா என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

1102/ '16

கௌரவ செயிட் அலி ஸாஹிர் மௌலானா,— கல்வி அமைச்சரைக் கேட்பதற்கு,— (2)

- (அ) (i) மட்/நாவற்கேணி கண்ணகி வித்தியாலய ஆசிரியை திருமதி நளினகாந்தி விமலேந்திரன் அவரது பயிற்சியை மட்டக்களப்பு ஆசிரியர் கலாசாலையில் 2008 இல் பூர்த்தி செய்ததும் முல்லைத்தீவு மாவட்டத்தில் உள்ள கைவேலி கணேசா வித்தியாலத்திற்கு நியமனம் செய்யப்பட்டார் என்பதையும்;
- (ii) மட்டக்களப்பு ஆசிரியர் கலாசாலையில் 2009 ஏப்ரல் மாதம் நடைபெற்ற இறுதிப் பரீட்சைக்குத் தோற்றுமாறு அவர் கோரப்பட்டார் என்பதையும்;
- (iii) அக்கால கட்டத்தில் யுத்தம் உச்ச கட்டத்தினை அடைந்திருந்த காரணத்தினால் முல்லைத்தீவினை விட்டுச் செல்ல யாரும் அனுமதிக்கப்படவில்லை என்பதையும்;
- (iv) தனது கனிஷ்ட தொகுதியினருடன் பரீட்சைக்குத் தோற்றிய அவரின் சான்றிதழின் செயற்படும் திகதி 01.01.2011 என வழங்கப்பட்டுள்ள அதேவேளை கனிஷ்ட தொகுதியினருக்கு இது 01.08.2009 என வழங்கப்பட்டுள்ளது என்பதையும்;
- (v) இந்த அநீதியினைப் பற்றி ஜனாதிபதிக்கு இவர் விண்ணப்பித்ததைத் தொடர்ந்து ஜனாதிபதியின் இணைப்புச் செயலாளர் SL/EDU/APP/0043 இலக்கமுடைய 2016.08.01 ஆம் திகதியிடப்பட்ட கடிதத்தினை இந்த ஒழுங்கீனத்தை நிவர்த்தி செய்யுமாறு கோரி அப்போதைய கல்வி அமைச்சின் செயலாளருக்கு அனுப்பி வைத்திருந்தார் என்பதையும்;

அவர் அறிவாரா?

(ஆ) அவரது சான்றிதழின் செயற்படும் திகதியை 01.08.2009 என மாற்றுவதற்கு அறிவுறுத்தல் வழங்கப்படுமா என்பதை அவர் இச்சபைக்கு அறியத்தருவாரா?

(இ) இன்றேல் ஏன்?

1128/ '16

கௌரவ எஸ்.எம். மரிக்கார்,— மகாண சபைகள் மற்றும் உள்ளூராட்சி அமைச்சரைக் கேட்பதற்கு,— (2)

- (அ) (i) மேல் மாகாணத்தின் தற்போதைய முதலமைச்சர் அப்பதவிக்கு நியமிக்கப்பட்டதன் பின்னர் மேற்கொண்டுள்ள வெளிநாட்டு விஜயங்களின் எண்ணிக்கை எத்தனையென்பதையும்;
- (ii) விஜயம் செய்த நாடுகளும் அவ்விஜயங்களுக்காக செலவிடப்பட்ட பணத் தொகையும் வெவ்வேறாக எவ்வளவென்பதையும்;
- (iii) மேற்படி ஒவ்வொரு நாடுகளில் மேற்கொள்ளப்பட்ட விஜயங்களின் நோக்கங்கள் வெவ்வேறாக யாவையென்பதையும்;
- (iv) குறிப்பிட்ட வெளிநாட்டு விஜயங்களின் மூலம் எதிர்பார்க்கப்பட்ட நோக்கங்கள் தொடர்பாக அடையப்பெற்றுள்ள முன்னேற்றம் யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1132/ '16

கௌரவ (டாக்டர்) நளிந்த ஜயதிஸ்ஸ,— அபிவிருத்தி உபாயமுறைகள் மற்றும் சர்வதேச வர்த்தக அமைச்சரைக் கேட்பதற்கு,— (2)

- (அ) (i) டாக்டர் நெவில் பர்னாந்து முதலீட்டுத் தனியார் கம்பெனிக்கு உயர்கல்வி நிறுவனமொன்றை ஆரம்பிக்க இலங்கை முதலீட்டுச்சபை அனுமதி வழங்கியுள்ளதா;
- (ii) ஆமெனில், அது எத்தகைய பட்டங்களை வழங்குவதற்காக;
- (iii) அந்நிறுவனத்துடன் உடன்படிக்கை செய்துகொள்ளப்பட்ட திகதி யாது;
- (iv) அந்த உடன்படிக்கையை சபையில் சமர்ப்பிப்பாரா;
- (v) இலங்கையினுள் தாதியர் பட்டம் மற்றும் சுகாதார விஞ்ஞான பட்டத்தை வழங்குவதற்கான அங்கீகாரம் அளிக்கையில் சுகாதார அமைச்சின் முன்னனுமதி பெறப்படல் வேண்டுமென்ற நிபந்தனையை மேற்சொல்லப்பட்ட கம்பெனி நிறைவேற்றி உள்ளதா;
- (vi) ஆமெனில், சுகாதார அமைச்சின் மேற்படி அனுமதி வழங்கப்பட்ட கடிதத்தை சபையில் சமர்ப்பிப்பாரா;
- (vii) இன்றேல், முதலீட்டுச் சபையுடனான இணக்கப்பாட்டினை மீறிய அக்கம்பெனிக்கு எதிராக மேற்கொண்டுள்ள நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

1147/ '16

கௌரவ எம்.எச்.எம். சல்மான்,— உள்நாட்டலுவல்கள் அமைச்சரைக் கேட்பதற்கு,— (2)

- (அ) (i) மட்டக்களப்பு மாவட்டத்தின் காத்தான்குடி பிரதேச செயலாளர் பிரிவு தாபிக்கப்பட்ட திகதி யாதென்பதையும்;
- (ii) அது தொடர்பாக வெளியிடப்பட்ட வர்த்தமானப் பத்திரிகையின் பிரதியொன்றை சபையில் சமர்ப்பிப்பாரா என்பதையும்;
- (iii) அப் பிரதேச செயலாளர் பிரிவின் மூலம் உள்ளடக்கப்படும் மொத்த நிலப்பரப்பு எவ்வளவு என்பதையும்;
- (iv) அதிலுள்ள கிராம அலுவலர் பிரிவுகளின் எண்ணிக்கை எத்தனையென்பதையும்;
- (v) அக்கிராம அலுவலர் பிரிவுகளின் உத்தியோகபூர்வ இலக்கங்களும் பெயர்களும் யாவையென்பதையும்;
- அவர் இச்சபைக்கு அறிவிப்பாரா?

- (ஆ) (i) அப் பிரதேச செயலாளர் பிரிவைத் தாபிக்கும்போது உத்தியோக பூர்வமாக எல்லைகளை நிர்ணயித்தல் நடைபெற்றுள்ளதா என்பதையும்;
- (ii) ஆமெனில், அது பற்றிய விபரங்கள் யாவையென்பதையும்;
- அவர் இச்சபைக்கு அறிவிப்பாரா?
- (இ) (i) அப் பிரதேச செயலகத்திற்குரிய கிராம அலுவலர் பிரிவுகளில் ஏதேனும் பிரிவின்/பிரிவுகளின் நிருவாக நடவடிக்கைகள் அல்லது தொழிற்பாடுகள் வேறு பிரதேச செயலகங்களின் மூலம் மேற்கொள்ளப்படுகின்றனவா என்பதையும்;
- (ii) ஆமெனில், அக்கிராம அலுவலர் பிரிவுகளின் பெயர்கள், உத்தியோகபூர்வ இலக்கங்கள் உள்ளிட்ட விபரங்களை சமர்ப்பிப்பாரா என்பதையும்;
- அவர் குறிப்பிடுவாரா?
- (ஈ) இன்றேல், ஏன்?

1375/ '16

கௌரவ பந்துல குணவர்தன,— கமத்தொழில் அமைச்சரைக் கேட்பதற்கு,— (2)

- (அ) (i) 2016 வரவு செலவு திட்டத்தில் 129 ஆம் இலக்க முன்மொழிவின் பிரகாரம் அரசு மற்றும் தனியார் துறையின் சிறந்த ஒத்துழைப்பை ஊக்குவிப்பதற்காக ரூபா 1000 மில்லியன் ஒதுக்கப்பட்டதென்பதை ஏற்றுக்கொள்வாரா என்பதையும்;
- (ii) கமத்தொழில் அபிவிருத்திக்காக ஒதுக்கப்பட்ட மேற்படி ரூபா 1000 மில்லியன் பயன்படுத்தப்பட்ட விதம் யாதென்பதையும்;
- (iii) வரவு செலவு திட்ட முன்மொழிவின் ஊடாக ஒதுக்கப்பட்ட மேற்படி ரூபா 1000 மில்லியன் நிதி வளங்களின் பயனாளிகளின் பட்டியலொன்றை சமர்ப்பிப்பாரா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1538/ '17

கௌரவ சமிந்த விஜேசிறி,— கல்வி அமைச்சரைக் கேட்பதற்கு,— (1)

- (அ) (i) ஊவா மாகாண சபையின் கீழ் நிருவகிக்கப்பட்டு வருகின்ற பாடசாலைகளுக்கு தற்போதைய முதலமைச்சர் அப்பதவிக்கு நியமனம் பெற்ற பின்னர், இற்றைவரை வழங்கப்பட்டுள்ள ஆசிரியர் நியமனங்களின் எண்ணிக்கை யாது என்பதையும்;
- (ii) அவ்வாறு நியமனங்கள் வழங்கப்பட்டுள்ளவர்களின் பெயர்கள், முகவரிகள் மற்றும் அவர்கள் இணைக்கப்பட்டுள்ள பாடசாலைகளின் பெயர்கள் யாவை என்பதையும்;
- (iii) மேற்படி ஆசிரியர் நியமனங்களை வழங்குவதற்காக பின்பற்றப்பட்ட முறையியல் யாது என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

கௌரவ கனக ஹேரத்,— கல்வி அமைச்சரைக் கேட்பதற்கு,— (1)

- (அ) (i) 2016 ஆம் ஆண்டில் சபரகமுவ மாகாணத்தின், தேசிய பாடசாலை ஆசிரியர்களுக்கு இடர் கடன் செலுத்துவதற்காக ஒதுக்கப்பட்ட மொத்த நிதி ஏற்பாடுகள் யாவை என்பதையும்;
- (ii) மேற்படி மொத்த பணத்தொகையும் குறித்த ஆண்டில் மாகாண சபைக்கு வழங்கப்பட்டுள்ளதா என்பதையும்;
- (iii) கேகாலை மாவட்டத்திற்கு ஒதுக்கப்பட்ட மொத்த நிதி ஏற்பாடுகள் கேகாலை, மாவனெல்லை மற்றும் தெஹியோவிட்ட கல்வி வலயங்களுக்கு வழங்கப்பட்டதா என்பதையும்;
- (iv) ஆமெனில், ஒவ்வொரு வலயத்திற்கும் வழங்கப்பட்ட பணத் தொகை தனித்தனியே யாது என்பதையும்;
- அவர் இச்சபைக்கு அறிவிப்பாரா?

(ஆ) கேகாலை, மாவனெல்லை மற்றும் தெஹியோவிட்ட வலயங்களில்,

- (i) கடனுக்காக விண்ணப்பித்துள்ள தேசிய பாடசாலை ஆசிரியர்களின் எண்ணிக்கை;
- (ii) இடர் கடன் செலுத்தப்பட்டுள்ள ஆசிரியர்களின் எண்ணிக்கை;
- (iii) செலுத்தப்பட்டுள்ள கடன் தொகைகளின் பெறுமதி;

ஒவ்வொரு கல்வி வலயத்தின் அடிப்படையில் தனித்தனியே யாது என்பதை அவர் இச்சபைக்கு அறிவிப்பாரா?

- (இ) (i) விண்ணப்பித்துள்ள போதிலும் இடர் கடன் கிடைக்காத ஆசிரியர்களுக்கு மேற்படி கடன் தொகையைச் செலுத்த நடவடிக்கை மேற்கொள்வாரா என்பதையும்;
- (ii) அதற்காக அலுவலகங்களுக்கு கட்டுநிதியை விடுவிப்பாரா என்பதையும்;
- (iii) ஆமெனில், அத்திகதி யாது என்பதையும்;
- அவர் குறிப்பிடுவாரா?

(ஈ) இன்றேல், ஏன்?

கௌரவ புத்திக பத்திறண,— கல்வி அமைச்சரைக் கேட்பதற்கு,— (2)

- (அ) (i) மாத்தறை மாவட்டத்தில், அக்குரஸ்ஸ, கொடபிட்டிய தேசிய பாடசாலைக்கு 2016 ஆம் ஆண்டுக்காக 6ஆம் தரத்துக்கு மாணவர்களை அனுமதிக்கின்ற போது முறைகேடு இடம்பெற்றுள்ளது என்பதையும்;
- (ii) இதன் காரணமாக சில மாணவர்களுக்கு அநீதி நேர்ந்துள்ளது என்பதையும்;
- அவர் அறிவாரா?

- (ஆ) (i) 2016 ஆம் ஆண்டுக்காக, கொடபிட்டிய தேசிய பாடசாலையின் 6ஆம் தரத்துக்கு ஏனைய பாடசாலைகளிலிருந்து அனுமதிக்கப்பட்ட மாணவர்களின் எண்ணிக்கை யாது என்பதையும்;
- (ii) மேற்படி மாணவர்கள் அனுமதிக்கப்பட்ட முறையியல், ஒவ்வொரு மாணவருக்கும் ஏற்ப வெவ்வேறாக யாது என்பதையும்;
- (iii) தேர்ந்தெடுக்கப்பட்ட மாணவர்கள் பற்றிய ஒரு பட்டியல் அதிபரினால் கல்வி அமைச்சுக்கு சமர்ப்பிக்கப்பட்டுள்ளதா என்பதையும்;
- (iv) ஆமெனில், குறித்த பட்டியலுக்கு அமைச்சின் விதப்புரை கிடைக்கப் பெற்றுள்ளதா என்பதையும்;
- அவர் இச்சபைக்கு அறிவிப்பாரா?
- (இ) (i) இது தொடர்பில் விசாரணையொன்றை மேற்கொள்வதற்கு நடவடிக்கை மேற்கொள்வாரா என்பதையும்;
- (ii) ஆமெனில், குறித்த திகதி யாது என்பதையும்;
- (iii) அநீதி இழைக்கப்பட்ட மாணவர்கள் தொடர்பில் மேற்கொள்ளப்படும் நடவடிக்கைகள் யாது என்பதையும்;
- அவர் இச்சபைக்கு மேலும் அறிவிப்பாரா?
- (ஈ) இன்றேல், ஏன்?

1399/ '16

கௌரவ பந்துல குணவர்தன,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் அமைச்சரைக் கேட்பதற்கு,— (2)

- (அ) (i) 2016 வரவு செலவுத்திட்டத்தின் 171 ஆம் முன்மொழிவின் பிரகாரம், கிராமியப் பொருளாதாரத்தை கட்டியெழுப்பும் நிகழ்ச்சித்திட்டத்துக்காக, ஒரு கிராமத்துக்கு ரூபா 1.5 மில்லியன் வரையில், ஒதுக்கிக் கொடுக்கப்பட்ட, ரூபா 21,000 மில்லியன் நிதி ஏற்பாடு 2016 ஆம் ஆண்டில் பகிர்ந்தளிக்கப்பட்ட கிராமங்கள் மற்றும் குறிப்பிட்ட ஒவ்வொரு கிராமத்திலும் பூர்த்தி செய்யப்பட்ட கருத்திட்டங்கள் பற்றிய விபரமான பட்டியலொன்றை சமர்ப்பிப்பாரா;
- (ii) மேற்படி 14022 கிராம அலுவலர் பிரிவுகளிலும் மேற்குறிப்பிடப்பட்ட வரவு செலவுத்திட்ட முன்மொழிவை நடைமுறைப்படுத்திய அதிகாரம்பெற்ற நிறுவனங்கள் மற்றும் குறிப்பிட்ட அதிகாரிகள் இக்கருத்திட்டங்களை அமுல்படுத்துவதற்காக 2016 ஆம் ஆண்டினுள் பெற்றுக்கொண்டுள்ள நிதித்தொகையைக் காட்டும் பட்டியலொன்றை சமர்ப்பிப்பாரா;
- (iii) மேற்படி வரவு செலவுத்திட்ட முன்மொழிவின் பிரகாரம், ஒரு கிராமத்துக்கு ரூபா 1.5 மில்லியன் வீதமான நிதி ஏற்பாட்டை பெற்றுக்கொள்ளாத அல்லது அதில் ஒரு பகுதியை மாத்திரம் பெற்றுக்கொண்ட கிராம அலுவலர் பிரிவுகளின் பட்டியலை சமர்ப்பிப்பாரா;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

2017 மே 24, புதன்கிழமை
வாய்மூல விடைக்கான வினாக்கள்

860/ '16

கௌரவ புத்திக பத்திரண,— பிரதம அமைச்சரும், தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (2)

- (அ) (i) இலங்கை இராணுவத்தின் 06 ஆம் பீரங்கிப் படையணியில் 65954 ஆம் இலக்கத்தின் கீழ் பணியாற்றும் திக் எல்ல லேகம்கே சமித் அஞ்சல குமார லேகம்கே எனும் உத்தியோகத்தர் இராணுவ ஒழுக்க விதிகளை மீறியுள்ளார் என்பதையும்;
- (ii) இவர் தொடர்பாக நடத்தப்பட்ட விசாரணைகள் உரிய முறையில் மேற்கொள்ளப்படவில்லை என்பதையும்;
- (iii) இதன் காரணமாக பாதிக்கப்பட்ட இவரது மனைவியான ஸ்ரீமாலி லசந்திகா நவரத்ன என்பவருக்கு அநீதி ஏற்பட்டுள்ளதென்பதையும்;
- அவர் அறிவாரா?

- (ஆ) (i) மேற்படி உத்தியோகத்தர் சம்பந்தமாக விசாரணையொன்று நடத்தப்படுமா என்பதையும்;
- (ii) ஆமெனில், அது எப்போதிருந்து என்பதையும்;
- (iii) ஸ்ரீ மாலி லசந்திகா நவரத்ன என்பவருக்கு ஏற்பட்டுள்ள அநீதி தொடர்பாக அவருக்கு நிவாரணம் பெற்றுக்கொடுப்பதற்கு இராணுவம் தலையிடுமா என்பதையும்;
- (iv) ஆமெனில், அது எவ்வாறு என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

1163/ '16

கௌரவ டக்ளஸ் தேவானந்தா,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) மகாவலி கங்கையின் மினிப்பே அணைக்கட்டின் உயரத்தை 12 அடிகளால் உயர்த்த அரசாங்கம் நடவடிக்கை மேற்கொண்டு வருகின்றதென்பதையும்;
- (ii) இதன் காரணமாக சேருவில், மூதூர் மற்றும் வெருகல் ஆகிய பிரதேசங்களைச் சேர்ந்த 22,500 ஏக்கர் காணிகள் நீர் கிடைக்காமையால் தாக்கத்துக்கு உள்ளாவதோடு, ஏறக்குறைய 80,000 கமக்காரர்கள் பாதிக்கப்படுவர் என்பதையும்;
- (iii) இதற்கு முன்னர் இந்த அணைக்கட்டின் உயரம் 3 மீற்றர்களால் உயர்த்தப்பட்டதன் காரணமாக சேருவில், மூதூர், விஜிதபுர மற்றும் வெருகல் ஆகிய பிரதேசங்களைச் சேர்ந்த கமக்காரர்களுக்கு இரண்டு போகங்களிலும் பயிர்செய்ய இயலாமல் போயுள்ளதென்பதையும்;
- (iv) அணைக்கட்டின் உயரத்தை 12 அடிகளால் உயர்த்துவதன் மூலம் அப்பிரதேச மக்களுக்கு குடிநீர் தட்டுப்பாடு ஏற்படுகின்றதென்பதையும்;
- (v) மேற்படி விடயம் சம்பந்தமாக 2016.09.04 ஆந் திகதி திருகோணமலை நகரசபை மண்டபத்தில் 42 கமக்காரர் அமைப்புகள் ஒன்றுசேர்ந்து ஊடக சந்திப்பொன்றினை நடத்தியுள்ளதென்பதையும்;
- அவர் அறிவாரா?
- (ஆ) இவ்விதமாக கமக்காரர்கள் பாதிக்கப்படுவார்களாயின், நிவாரணம் வழங்குவதற்காக அரசாங்கம் எடுக்க எதிர் பார்க்கின்ற நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

1314/ '16

கௌரவ எம்.எச்.எம். சல்மான்,— காணி அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின், ஏறாபுர் பிரதேச செயலாளர் பிரிவில் அமைந்துள்ள அரசாங்க நிறுவனங்களுக்குச் சொந்தமான காணிகளின் அளவு யாதென்பதையும்;
- (ii) மேற்படி பிரதேச செயலாளர் பிரிவில் வசிப்பவர்கள் அரசாங்க காணிகளை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக்கொள்ள விண்ணப்பித்துள்ளார்களா என்பதையும்;
- (iii) ஆமெனில், மேற்படி கோரிக்கைகளின் எண்ணிக்கை யாது என்பதையும்;
- (iv) மேற்படி விண்ணப்பதாரர்களுக்கு இற்றைவரை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக் கொடுக்கப்பட்டுள்ள காணிகளின் அளவு யாது என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1338/ '16

கௌரவ பிமல் ரத்நாயக்க,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) கஹல்ல வன ஒதுக்கத்திலுள்ள ஊடுருவல் தாவரங்களை அகற்றி இயற்கை வன வளர்ப்பினை மேற்கொள்வதற்கும் அங்குள்ள புராதன வாடிகளை மறுசீரமைப்பதற்கும் நடவடிக்கை எடுப்பாரா என்பதையும்;
- (ii) ஆமெனில், அத்திகதி யாது என்பதையும்;
- (iii) அப்பணியை நிறைவுசெய்வதற்கு எடுக்கும் காலம் எவ்வளவென்பதையும்;
- (iv) அதற்கு ஊழியப் பங்களிப்பினை வழங்குவதற்கு பிரதேசத்திலுள்ள தன்னார்வ அமைப்புகள் இணக்கம் தெரிவித்துள்ளனவா என்பதையும்;
- (v) அதற்கான வேலைத்திட்டமொன்றை தயாரிப்பாரா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1372/ '16

கௌரவ பந்துல குணவர்தன,— நிதி அமைச்சரைக் கேட்பதற்கு,— (1)

- (அ) (i) 2016 ஆம் ஆண்டு வரவு செலவு திட்ட முன்மொழிவு இலக்கம் 124 இற்கு அமைய, சிறிய மற்றும் நடுத்தர அளவிலான தொழில் முயற்சியாளர்களுக்கு தொழில் முயற்சி மூலதனத்தை அளிக்கும் நோக்கத்தில், “நிதியங்களின் நிதியமொன்று” தாபிக்கப்பட்டதா என்பதையும்;
- (ii) மேற்படி “நிதியங்களின் நிதியத்திற்கு” பங்களிப்பு செய்யுமாறு சர்வதேச நிதிக் கூட்டுத்தாபனத்திடமும் (IFC) ஆசிய அபிவிருத்தி வங்கியிடமும் (ADB) வேண்டுகோள் விடுக்கப்பட்டுள்ளதா என்பதையும்;
- (iii) ஆமெனில், அதற்கு கிடைத்த பிரதிபலிப்புகள் யாவை என்பதையும்;
- (iv) தொழில்முயற்சி மூலதன கம்பனிகளுக்கான கம்பனி வருமான வரியை 50% ஆல் குறைப்பதற்கு ஏற்புடையதாக உண்ணாட்டரசினைச் சட்டம் திருத்தப்பட்டதா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1559/ '17

கௌரவ கனக ஹேரத்,— கல்வி அமைச்சரைக் கேட்பதற்கு,— (1)

- (அ) (i) 2017 ஆம் ஆண்டுக்காக பாடசாலை மாணவர்களுக்கு சீருடை வழங்குவதற்காக ஒதுக்கப்பட்ட மொத்தப் பணத் தொகை யாது என்பதையும்;
- (ii) ஆரம்பப் பிரிவின் (தரம் 1 - 5 வரை) மாணவர் ஒருவருக்கு சீருடைக்காக வழங்கப்படுகின்ற பணத் தொகை யாது என்பதையும்;
- (iii) இரண்டாம்நிலைப் பிரிவின் (தரம் 6 - 13 வரை) மாணவர் ஒருவருக்கு சீருடைக்காக வழங்கப்படுகின்ற பணத் தொகை யாது என்பதையும்;
- அவர் இச்சபைக்கு அறிவிப்பாரா?
- (ஆ) (i) வழங்கப்படுகின்ற பணத் தொகை சீருடைக்கான துணியைப் பெற்றுக்கொள்ள போதுமானதல்ல என்பதையும்;
- (ii) சீருடைத் துணிகளை பாடசாலை மட்டத்தில் வழங்காது கூப்பன் ஒன்று வழங்கப்படுவதன் மூலம் துணியைப் பெற்றுக்கொள்வதற்காக மேலதிக பணத் தொகையை பெற்றோருக்கு ஏற்க நேரிடுகின்றதென்பதையும்;
- (iii) எனவே, பாடசாலை சீருடைக்கான துணிகளைப் பெற்றுக்கொடுப்பதற்காக வேறொரு முறையியல் பின்பற்றப்பட வேண்டுமென்பதையும்;
- அவர் ஏற்றுக்கொள்வாரா?
- (இ) இன்றேல், ஏன்?

1570/ '17

கௌரவ செயிட் அலி ஸாஹிர் மௌலானா,— பொது நிர்வாக மற்றும் முகாமைத்துவ அமைச்சரைக் கேட்பதற்கு,— (1)

- (அ) அம்பாறை மாவட்டத்தில்,
- (i) நிர்வாக ரீதியில் தமிழ் மற்றும் சிங்களம் என செயற்படும் பிரதேச செயலாளர் பிரிவுகளின் பெயர்களை தனித்தனியாகவும்;
- (ii) இலங்கை திட்டமிடல் சேவையில் திட்டமிடல் உதவிப் பணிப்பாளர்களாக சேவையாற்றும் அலுவலர்களின் பெயர்களையும்;
- (iii) 2009.06.28 ஆம் திகதிய MF13/LC உள்ளீர்ப்பு இலக்க நிதி அமைச்சின் சுற்றுநிருபம் மற்றும் 2007.05.23 திகதியிடப்பட்ட A4/6/24/2007 ஆம் இலக்க பகிரங்க சேவை ஆணைக்குழு சுற்றுநிருபம் ஆகியவற்றின் பிரகாரம் மிகை அடிப்படையில் அலுவலர் சேவையாற்றுவோரின் பெயர்களை, பிரதேச செயலாளர் பிரிவு அடிப்படையிலும்
- அவர் இச்சபைக்கு தெரிவிப்பாரா?
- (ஆ) (i) மிகை அலுவலர்கள் சேவையாற்றும் அலுவலகங்கள் வெற்றிடங்கள் உள்ளவையாகக் கருதப்படுமா என்பதையும்;
- (ii) அவ்வாறெனில், அம்பாறை மாவட்டத்திலுள்ள சிங்கள மொழிமூலமான பிரதேச செயலாளர் பிரிவுகளிலிருந்து அலுவலர்களை இடமாற்றம் செய்வதன் மூலம் இத்தகைய வெற்றிடங்கள் நிரப்பப்படுமா என்பதையும்
- அவர் இச்சபைக்கு தெரிவிப்பாரா?
- (இ) இன்றேல் ஏன்?

1608/ '17

கௌரவ வாசுதேவ நாணாயக்கார,— நிதி அமைச்சரைக் கேட்பதற்கு,— (1)

- (அ) (i) சிரேஷ்ட பிரசைகளின் ரூபா 1.5 மில்லியன் வரையிலான நிலையான வைப்புகளுக்கு 15% வட்டியை வழங்கக் கோரும் சுற்றறிக்கையொன்று அனைத்து வங்கிகளுக்கும் அனுப்பப்பட்டுள்ளதென்று 2016.11.21 ஆந் திகதி அல்லது அதை அண்மித்த திகதியொன்றில் தொலைக்காட்சி நேர்காணலொன்றின் போது அவர் குறிப்பிட்டார் என்பதையும்;
- (ii) அதற்கு மாறாக, தேவையான அறிவுறுத்தல்களுடன் சுற்றறிக்கைகளை இலங்கை மத்திய வங்கிக்கு அனுப்பியதாகவும் இலங்கை மத்திய வங்கி குறிப்பிடப்பட்ட அந்த பணிப்புரையை நிறைவேற்றத் தவறியுள்ளது என்று குறிப்பிட்டதையும்;

அவர் ஏற்றுக்கொள்வாரா?

- (ஆ) (i) 2017.01.31 ஆந் திகதி வரைக்கும் அரசு வங்கிகள் உள்ளடங்கலாக அனைத்து வங்கிகளும் அந்த சுற்றறிக்கையை அமுல்படுத்தியிருக்கவில்லை என்பதையும்;
- (ii) அதனால் சிரேஷ்ட பிரசைகளுக்கு ஏற்பட்ட நட்டம் இலட்சக்கணக்கான ரூபாய்களாகும் என்பதையும்;

அவர் அறிவாரா?

- (இ) (i) வங்கிகளால் அமைச்சரின் சுற்றறிக்கைகள் புறக்கணிக்கப்பட்டதற்கான காரணத்தை அல்லது அடிப்படையையும்;
- (ii) கௌரவ அமைச்சர் 2015 நவம்பர் மாதத்தில் சமர்ப்பித்த வரவு செலவுத் திட்ட முன்மொழிவுகளுக்கிணங்க எந்தத் திகதியிலிருந்து இந்த நிகழ்ச்சித்திட்டம் நடைமுறைப்படுத்தப்பட்டிருக்க வேண்டும் என்பதையும்;
- (iii) கௌரவ அமைச்சரின் குறிப்பிடப்பட்ட அந்த பணிப்புரை விடுக்கப்பட்ட திகதியிலிருந்து சிரேஷ்ட பிரசைகளுக்கு இழப்பீடுகளை கௌரவ அமைச்சர் செலுத்துவாரா என்பதையும்;

அவர் இச்சபைக்கு தெரிவிப்பாரா?

- (ஈ) இன்றேல், ஏன்?

1050/ '16

கௌரவ புத்திக்க பத்திரண,— மாநகரசபை மற்றும் மேல் மாகாண அபிவிருத்தி அமைச்சரைக் கேட்பதற்கு,— (1)

- (அ) (i) கொழும்பு மாநகரசபை ஆளுகை பிரதேசத்தில் உள்ள அரசாங்க கட்டிடங்களில் பேணிவரப்படுகின்ற அமைச்சுக்கள் யாவை என்பதையும்;
- (ii) இவ்வமைச்சுக்கள் பேணிவரப்படும் அரசாங்க கட்டிடங்கள் யாவை என்பதையும்;
- (iii) மேற்படி அமைச்சுக்களில் குத்தகைக் கூலி செலுத்தும் மற்றும் செலுத்தாத அமைச்சுக்கள், ஒவ்வொரு கட்டிடத்திற்கு அமைவாக தனித்தனியே யாவை என்பதையும்;
- (iv) குத்தகை செலுத்தும் அமைச்சுக்கள், ஒரு சதுர அடிக்கு செலுத்தும் குத்தகைக் கூலி மற்றும் சேவை கட்டணம், ஒவ்வொரு கட்டிடத்திற்கு அமைவாக தனித்தனியே எவ்வளவு என்பதையும்;
- (v) இக்கட்டிடங்களில் வாகனங்களை நிறுத்திவைப்பதற்காக உள்ள இடப்பரப்புக்கு கொடுப்பனவுகள் செய்யப்படுகின்றதா என்பதையும்;
- (vi) ஆமெனின், இத்தொகை யாதென்பதையும்;
- (vii) வாகனங்களின் எண்ணிக்கைக்கு அமைவாக மேற்கொள்ளப்படும் மேற்படி கொடுப்பனவு முறையியல் யாதென்பதையும்;

அவர் குறிப்பிடுவாரா?

- (ஆ) இன்றேல், ஏன்?

1315/ '16

கௌரவ எம்.எச்.எம். சல்மான்,— காணி அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின், கோரளைப்பற்று வாழைச்சேனை பிரதேச செயலாளர் பிரிவில் அமைந்துள்ள அரசாங்க நிறுவனங்களுக்குச் சொந்தமான காணிகளின் அளவு யாதென்பதையும்;
- (ii) மேற்படி பிரதேச செயலாளர் பிரிவில் வசிப்பவர்கள் அரசாங்க காணிகளை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக்கொள்ள விண்ணப்பித்துள்ளார்களா என்பதையும்;
- (iii) ஆமெனில், மேற்படி கோரிக்கைகளின் எண்ணிக்கை யாது என்பதையும்;
- (iv) மேற்படி விண்ணப்பதாரர்களுக்கு இற்றைவரை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக் கொடுக்கப்பட்டுள்ள காணிகளின் அளவு யாது என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1379/ '16

கௌரவ பந்துல குணவர்தன,— சமூக வலுவூட்டல் மற்றும் நலன்புரி அமைச்சரைக் கேட்பதற்கு,— (1)

- (அ) (i) 2016 ஆம் ஆண்டுக்கான வரவு செலவுத் திட்டத்தின் 134 ஆம் முன்மொழிவுக்கு அமைவாக, சமுர்த்தி பயனுகரிகளுக்கு விநியோகிப்பதற்காக 44000 மெற்றிக் தொன் அரிசி கொள்வனவு செய்யப்பட்டதா என்பதையும்;
- (ii) ஆமெனில், அது எந்த விலையில் எத்தரப்பிடமிருந்து என்பதையும்;
- (iii) மேற்படி முன்மொழிவை நடைமுறைப்படுத்தல் சார்பில் மேற்கொள்ளப்பட்ட மொத்தச் செலவினம் யாதென்பதையும்;
- (iv) 44000 மெற்றிக் தொன் அரிசியானது சமுர்த்தி பயனுகரிகளுக்கு மத்தியில் விநியோகிக்கப்பட்ட விகிதம் யாதென்பதையும்;
- (v) அரிசி விநியோகிக்கப்பட்ட காலப் பகுதி யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2017 மே 25, வியாழக்கிழமை

வாய்மூல விடைக்கான வினாக்கள்

1051/'16

கௌரவ புத்திக்க பத்திரண,— மாநகரசபை மற்றும் மேல் மாகாண அபிவிருத்தி அமைச்சரைக் கேட்பதற்கு,— (1)

- (அ) (i) ஸ்ரீ ஜயவர்தனபுர, கோட்டே மாநகரசபை ஆளுகை பிரதேசத்தில் உள்ள அரசாங்க கட்டிடங்களில் பேணிவரப்படுகின்ற அமைச்சுக்கள் யாவை என்பதையும்;
- (ii) இவ்வமைச்சுக்கள் பேணிவரப்படும் அரசாங்க கட்டிடங்கள் யாவை என்பதையும்;
- (iii) குத்தகைக் கூலி செலுத்தும் மற்றும் செலுத்தாத அமைச்சுக்கள், ஒவ்வொரு கட்டிடத்திற்கு அமைவாக தனித்தனியே யாவை என்பதையும்;
- (iv) குத்தகை செலுத்தும் அமைச்சுக்கள், ஒரு சதுர அடிக்குச் செலுத்தும் குத்தகைக் கூலி மற்றும் சேவைக் கட்டணம், ஒவ்வொரு கட்டிடத்திற்கு அமைவாக தனித்தனியே எவ்வளவு என்பதையும்;
- (v) இவற்றில் வாகனங்களை நிறுத்திவைப்பதற்காக உள்ள இடப்பரப்புக்கு கொடுப்பனவு செய்யப்படுகின்றதா என்பதையும்;
- (vi) ஆமெனின், இத்தொகை யாதென்பதையும்;
- (vii) வாகனங்களின் எண்ணிக்கைக்கு அமைவாக மேற்கொள்ளப்படும் கொடுப்பனவு முறையியல் யாதென்பதையும்;

அவர் குறிப்பிடுவாரா?

- (ஆ) (i) ஸ்ரீ ஜயவர்தனபுர, கோட்டே மாநகர சபை ஆளுகைப் பிரதேசத்தில் உள்ள தனியார் கட்டிடங்களில் பேணிவரப்படும் அமைச்சுக்கள் யாவை என்பதையும்;
- (ii) இவ்வமைச்சுக்கள் பேணிவரப்படும் கட்டிடங்கள் யாவை என்பதையும்;
- (iii) இக்கட்டிடங்களில் ஒரு சதுர அடிக்கு செலுத்தும் குத்தகைத் தொகை மற்றும் சேவைக் கட்டணம், ஒவ்வொரு கட்டிடத்திற்கு அமைவாக தனித்தனியே எவ்வளவு என்பதையும்;
- (iv) இக்கட்டிடங்களில் வாகனங்களை நிறுத்திவைப்பதற்காக உள்ள இடப்பரப்புக்கு கொடுப்பனவு செய்யப்படுகின்றதா என்பதையும்;

அவர் இச்சபையில் அறிவிப்பாரா?

- (இ) இன்றேல், ஏன்?

1235/ '16

கௌரவ பத்ம உதயசாந்த குணசேகர,— உயர் கல்வி மற்றும் நெடுஞ்சாலைகள் அமைச்சரைக் கேட்பதற்கு,— (2)

- (அ) (i) மட்டக்களப்பு மாவட்டத்தினுள் 1983 ஆம் ஆண்டளவில் இருந்த மொத்த வீதிகளின் எண்ணிக்கை யாது;
- (ii) அவற்றில் தார் இடப்பட்டிருந்த வீதிகளின் எண்ணிக்கை மற்றும் கிலோ மீட்டர் அளவு எவ்வளவு;
- (iii) 1983 ஆம் ஆண்டு தொடக்கம் யுத்தம் முடிவடையும் வரை இம்மாவட்டத்தில் வீதிகளை நிர்மாணிப்பதற்காக அப்போதிருந்த அரசாங்கங்களினால் செலவு செய்யப்பட்ட நிதித் தொகை ஒவ்வொரு ஆண்டின் அடிப்படையில் வெவ்வேறாக எவ்வளவு;
- (iv) யுத்தம் முடிவடைந்த பின்னர் இம்மாவட்டத்தில் வீதிகளை நிர்மாணிப்பதற்காக ஒவ்வொரு ஆண்டிலும் ஒதுக்கப்பட்ட நிதித் தொகை வெவ்வேறாக எவ்வளவு;
- (v) இது தொடர்பான முழுமையான அறிக்கையை இச்சபையில் சமர்ப்பிப்பாரா; என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

1306/ '16

கௌரவ டலஸ் அழகப்பெரும,— தொழில் மற்றும் தொழிற்சங்க உறவுகள் அமைச்சரைக் கேட்பதற்கு,— (1)

- (அ) (i) ஊழியர் சேமலாப நிதியத்துக்கு பங்களிப்புத் தொகை செலுத்துவதற்காக மாத்தறை மாவட்டத்திலுள்ள பதிவு செய்யப்பட்டுள்ள தனியார் நிறுவனங்களின் எண்ணிக்கை எவ்வளவு என்பதையும்;
- (ii) மேலே (i) இல் குறிப்பிடப்பட்டுள்ள நிறுவனங்கள் யாவை என்பதையும்;
- (iii) ஊழியர் சேமலாப நிதியத்தில் அங்கத்துவம் பெற்றுள்ள மாத்தறை மாவட்டத்தின் ஊழியர்களின் எண்ணிக்கை ஒவ்வொரு பிரதேச செயலாளர் பிரிவுக்கமைய வெவ்வேறாக எவ்வளவு என்பதையும்;
- (iv) ஊழியர் சேமலாப நிதியத்தில் பதிவுசெய்து கொள்வதற்காக காணப்படவேண்டிய குறைந்தபட்ச நிலைமைகள் யாவை என்பதையும் அவர் இச்சபையில் அறிவிப்பாரா?
- (ஆ) இன்றேல், ஏன்?

1316/ '16

கௌரவ எம்.எச்.எம். சல்மான்,— காணி அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின், கோரளைப்பற்று கிரான் தெற்குப் பிரதேச செயலாளர் பிரிவில் அமைந்துள்ள அரசாங்க நிறுவனங்களுக்குச் சொந்தமான காணிகளின் அளவு யாதென்பதையும்;
- (ii) மேற்படி பிரதேச செயலாளர் பிரிவில் வசிப்பவர்கள் அரசாங்க காணிகளை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக்கொள்ள விண்ணப்பித்துள்ளார்களா என்பதையும்;
- (iii) ஆமெனில், மேற்படி கோரிக்கைகளின் எண்ணிக்கை யாது என்பதையும்;
- (iv) மேற்படி விண்ணப்பதாரர்களுக்கு இற்றைவரை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக் கொடுக்கப்பட்டுள்ள காணிகளின் அளவு யாது என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

1380/ ' 16

கௌரவ பந்துல குணவர்தன,— கடற்றொழில் மற்றும் நீரக வளமூல அபிவிருத்தி அமைச்சரைக் கேட்பதற்கு,— (1)

- (அ) (i) 2016 ஆம் ஆண்டுக்கான வரவு செலவு திட்டத்தின் 150 ஆம் இலக்க முன்மொழிவின்படி தேசிய நீர்வாழ் உயிரின வளர்ப்பு அபிவிருத்தி அதிகாரசபைக்கு (NAQDA) ஒதுக்கப்பட்ட ரூபா 100 மில்லியனில், பொதுத் திறைசேரியினால் வருடத்தினுள் வழங்கப்பட்ட பணத்தொகை எவ்வளவென்பதையும்;
- (ii) தேசிய நீர்வாழ் உயிரின வளர்ப்பு அபிவிருத்தி அதிகாரசபையினால் மேற்படி நிதி ஏற்பாட்டினை செலவு செய்வதற்காக திட்டவட்டமான கருத்திட்டங்கள் தயாரிக்கப்பட்டிருந்ததா என்பதையும்;
- (iii) 2016 ஆம் ஆண்டுக்காக ஒதுக்கப்பட்ட மேற்படி ரூபா 100 மில்லியன் செலவு செய்யப்பட்ட முறை பற்றிய நிகழ்ச்சித்திட்ட விபரமொன்றைச் சமர்ப்பிப்பாரா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1707/ '17

கௌரவ விதுர விக்கிரமநாயக்க,— கைத்தொழில் மற்றும் வாணிப அலுவல்கள் அமைச்சரைக் கேட்பதற்கு,— (1)

- (அ) (i) தொழில்முயற்சியாளர்களை வலுவூட்டும் பொருட்டு சிறிய மற்றும் நடுத்தர அளவிலான கைத்தொழில்கள் மற்றும் நுண்பாக கைத்தொழில்களுக்கு சலுகை வட்டியின் அடிப்படையில் இரண்டு வருடகால சலுகைக் காலத்துடன் SMILE III கடன் திட்டம் நடைமுறைப்படுத்தப்பட்டதென்பதையும்;
- (ii) கருத்திட்ட பணிப்பாளரினால் 2016 யூலை மாதம் 10 ஆம் திகதி பத்திரிகைகளில் அறிவித்தல்கள் வெளியிடப்பட்டு, கடன் வழங்குதல் சம்பந்தமாக பிரச்சாரம் செய்யப்பட்டதென்பதையும்;
- (iii) மேற்படி கருத்திட்டத்தின் மூலம் கடன் வழங்குவதற்கு 10 வர்த்தக வங்கிகள் முன்வந்ததுடன், கடனை எதிர்பார்த்து 5000 கடன் விண்ணப்பதாரிகள் முன்வந்த போதிலும் கடன் வழங்குதல் நிறுத்தப்பட்டுள்ளதென்பதையும்;
- (iv) பல தொழில்முயற்சியாளர்களினால் தேவையான அடிப்படை செலவுகள் மேற்கொள்ளப்பட்டு பிணை உறுதிகளை கைச்சாத்திடல், ஈட்டுறுதிகளை தயாரித்தல் போன்ற நடவடிக்கைகள் நிறைவுசெய்யப்பட்டுள்ள போதிலும் கடன் வழங்கப்படவில்லை என்பதையும்;
- (v) இந்த நிலைமையின் காரணமாக புதிய தொழில்முயற்சிகள் மற்றும் மேம்படுத்தப்படும் தொழில்முயற்சிகள் இடைநடுவே தடைப்பட்டுள்ளதுடன், இது தேசிய பொருளாதாரத்திற்கும் பெரும் தாக்கமாக அமைந்துள்ளது என்பதையும்;

அவர் அறிவாரா?

(ஆ) கடன் தொகையை வழங்குவதற்கு ஆற்றல் இல்லையெனில், 2016.07.10 ஆம் திகதிய பத்திரிகைகளில் அறிவித்தல்களை வெளியிட்டு மக்களை அசௌகரியத்திற்கு உள்ளாக்கியதற்கான காரணம் யாதென்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1052/ '16

கௌரவ புத்திக பத்திரண,— கமத்தொழில் அமைச்சரைக் கேட்பதற்கு,— (1)

- (அ) (i) விதை நெல் உற்பத்தி செய்வதற்காகப் பதிவு செய்துள்ள கமக்காரர்களின் உற்பத்திகளை சந்தைப்படுத்துவதில் சிக்கல்கள் எழுந்துள்ளன என்பதையும்;
- (ii) மேற்படி உற்பத்திகளுக்கு உரிய விலை கிடைப்பதில்லை என்பதையும்;
- (iii) எனவே அவர்கள் மனம் தளர்ந்துள்ளார்கள் என்பதையும்;
- அவர் ஏற்றுக்கொள்வாரா?
- (ஆ) (i) விதை நெல் செய்கையாளர்களின் உற்பத்தியை கொள்வனவு செய்வதற்கான முறையான வேலைத்திட்டமொன்று தயார் செய்யப்படுமா என்பதையும்;
- (ii) ஆமெனில், அது எவ்வாறு என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

1259/ '16

கௌரவ பத்ம உதயசாந்த குணசேகர,— சட்டமும் ஒழுங்கும் மற்றும் தெற்கு அபிவிருத்தி அமைச்சரைக் கேட்பதற்கு,— (1)

- (அ) (i) 1983 ஆம் ஆண்டளவில் வவுனியா மாவட்டத்தில் அமைந்திருந்த பொலிஸ் நிலையங்களின் எண்ணிக்கை யாது;
- (ii) மேற்படி பொலிஸ் நிலையங்களில் பணிபுரிந்த பொலிஸ் உத்தியோகத்தர்களின் எண்ணிக்கை யாது;
- (iii) எல்.பி.ஈ.ஈ. பயங்கரவாதிகளினால் 1983 ஆம் ஆண்டின் பின்னர் 2009 ஆம் ஆண்டில் யுத்தம் முடிவடையும் வரையிலான காலப்பகுதியில் அழிவுக்குள்ளாக்கப்பட்ட பொலிஸ் நிலையங்களின் எண்ணிக்கை யாது;
- (iv) பயங்கரவாதிகளின் தாக்குதலினால் மரணமடைந்த பொலிஸ் உத்தியோகத்தர்களின் எண்ணிக்கை யாது;
- (v) மேலே (iii) இல் குறிப்பிடப்பட்ட அழிவுற்ற சொத்துக்கள் தொடர்பாக மதிப்பீடு செய்யப்பட்டுள்ளதா;
- (vi) மேலுள்ள அனைத்து விடயங்கள் தொடர்பான முழுமையான அறிக்கையை சமர்ப்பிப்பாரா;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

1381/ '16

கௌரவ பந்துல குணவர்தன,— ஆரம்பக் கைத்தொழில் அமைச்சரைக் கேட்பதற்கு,— (1)

- (அ) (i) 2016 ஆம் ஆண்டுக்கான வரவு செலவுதிட்டத்தின் 149 ஆம் இலக்க முன்மொழிவின் படி அநுராதபுரம், வவுனியா மற்றும் கிளிநொச்சி ஆகிய மாவட்டங்களில் கமத்தொழில், கால்நடை வளர்ப்பு, மீன் உற்பத்தி வலயங்களை நிறுவுவதற்கு ரூபா 100 மில்லியன் ஒதுக்கப்பட்டதென்பதை ஏற்றுக்கொள்வாரா;
- (ii) இந்த மூன்று கருத்திட்டங்களுக்குமான சாத்தியவள அறிக்கைகள் யாரால் தயாரிக்கப்பட்டதென்பதையும்;
- (iii) இதன்படி, இந்த மூன்று கருத்திட்டங்களுக்காகவும் மதிப்பிடப்பட்ட மொத்த செலவு எவ்வளவென்பதையும்;
- (iv) மேற்படி மூன்று கருத்திட்டங்களுக்காகவும் 2016 ஆம் ஆண்டு நிறைவடையும் போது திறைசேரியினால் வழங்கப்பட்ட நிதி ஏற்பாடு எவ்வளவென்பதையும்;
- (v) 2017 ஆம் ஆண்டுக்காக மேற்படி கருத்திட்டத்தின் சார்பில் வழங்கப்படக்கூடிய நிதி ஏற்பாடு எவ்வளவென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2017 மே 26, வெள்ளிக்கிழமை

வாய்மூல விடைக்கான வினாக்கள்

1260/ '16

கௌரவ பத்ம உதயசாந்த குணசேகர,— சட்டமும் ஒழுங்கும் மற்றும் தெற்கு அபிவிருத்தி அமைச்சரைக் கேட்பதற்கு,— (1)

- (அ) (i) 1983 ஆம் ஆண்டளவில் யாழ்ப்பாணம் மாவட்டத்தில் அமைந்திருந்த பொலிஸ் நிலையங்களின் எண்ணிக்கை யாது;
- (ii) மேற்படி பொலிஸ் நிலையங்களில் பணிபுரிந்த பொலிஸ் உத்தியோகத்தர்களின் எண்ணிக்கை யாது;
- (iii) எல்.பி.பி.பி. பயங்கரவாதிகளினால் 1983 ஆம் ஆண்டின் பின்னர் 2009 ஆம் ஆண்டில் யுத்தம் முடிவடையும் வரையிலான காலப்பகுதியில் அழிவுக்குள்ளாக்கப்பட்ட பொலிஸ் நிலையங்களின் எண்ணிக்கை யாது;
- (iv) பயங்கரவாதிகளின் தாக்குதலினால் மரணமடைந்த பொலிஸ் உத்தியோகத்தர்களின் எண்ணிக்கை யாது;
- (v) மேலே (iii) இல் குறிப்பிடப்பட்ட அழிவுற்ற சொத்துக்கள் தொடர்பாக மதிப்பீடு செய்யப்பட்டுள்ளதா;
- (vi) மேலுள்ள அனைத்து விடயங்களும் தொடர்பான முழுமையான அறிக்கையை சமர்ப்பிப்பாரா;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

1307/ '16

கௌரவ டலஸ் அழகப்பெரும,— உயர் கல்வி மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் அமைந்துள்ள மத்திய அரசுக்குரிய வீதிகளின் கிலோமீற்றர் அளவு எவ்வளவு என்பதையும்;
- (ii) அது வீதி அபிவிருத்தி அதிகார சபையின் தரப்படுத்தலுக்கு அமைய வெவ்வேறாக யாது என்பதையும்;
- (iii) 2013 முதல் 2016 ஆம் ஆண்டு வரை மாத்தறை மாவட்டத்தில் காப்பட்டுள்ள வீதிகளின் கிலோமீற்றர் அளவு ஒவ்வொரு வருடத்துக்கமைய வெவ்வேறாக எவ்வளவு என்பதையும்;
- (iv) 2013 முதல் 2016 ஆம் ஆண்டுவரை மாத்தறை மாவட்டத்தில் வீதிகள் அபிவிருத்தி மற்றும் பராமரிப்புக்காக ஒதுக்கப்பட்டுள்ள பணத்தொகை ஒவ்வொரு வருடத்துக்கமைய வெவ்வேறாக எவ்வளவு என்பதையும்

அவர் இச்சபையில் அறிவிப்பாரா?

(ஆ) இன்றேல், ஏன்?

1317/ '16

கௌரவ எம்.எச்.எம். சல்மான்,— காணி அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின், கோரளைப்பற்று மத்திய பிரதேச செயலாளர் பிரிவில் அமைந்துள்ள அரசாங்க நிறுவனங்களுக்குச் சொந்தமான காணிகளின் அளவு யாதென்பதையும்;
- (ii) மேற்படி பிரதேச செயலாளர் பிரிவில் வசிப்பவர்கள் அரசாங்க காணிகளை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக்கொள்ள விண்ணப்பித்துள்ளார்களா என்பதையும்;
- (iii) ஆமெனில், மேற்படி கோரிக்கைகளின் எண்ணிக்கை யாது என்பதையும்;
- (iv) மேற்படி விண்ணப்பதாரர்களுக்கு இற்றைவரை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக் கொடுக்கப்பட்டுள்ள காணிகளின் அளவு யாது என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

1326/ '16

கௌரவ புத்திக்க பத்திரண,— உள்ளக அலுவல்கள், வட மேல் மாகாண அபிவிருத்தி மற்றும் கலாசார அலுவல்கள் அமைச்சரைக் கேட்பதற்கு,— (1)

- (அ) (i) இலங்கையில் ஒல்லாந்தர் ஆட்சிக்காலத்தில் இராஜ துரோகிகளாக பிரகடனஞ் செய்யப்பட்ட இலங்கையர்கள் யாவர்;
- (ii) இவர்கள் இராஜ துரோகிகளாக பிரகடனஞ் செய்யப்பட்டமைக்கான காரணங்கள் யாவை என்பதையும்;

அவர் இச்சபைக்கு அறிவிப்பாரா?

- (ஆ) (i) இராஜ துரோகியாக பிரகடனஞ் செய்யப்பட்ட பின்னர் அவர் இழக்கின்ற சிறப்புரிமைகள் யாவை;
- (ii) அத்தகைய சிறப்புரிமை இழப்பு அவர்களின் குடும்பத்தவர்களைப் பாதிக்குமா;
- (iii) ஆமெனில், அது எவ்வாறு;

என்பதை அவர் இச்சபைக்கு அறிவிப்பாரா?

- (இ) (i) ஒல்லாந்தர்களால் இராஜ துரோகிகளாக பிரகடனஞ் செய்யப்பட்ட இலங்கையர்களை அப்பதிவேடுகளிலிருந்து நீக்க நடவடிக்கை எடுக்கப்பட்டுள்ளதா;
- (ii) இவர்களை தேசிய வீரர்களாக பிரகடனஞ்செய்ய நடவடிக்கை எடுப்பாரா;

என்பதையும் அவர் இச்சபைக்கு அறிவிப்பாரா?

(ஈ) இன்றேல், ஏன்?

1383/ '16

கௌரவ பந்துல குணவர்தன,— நிதி அமைச்சரைக் கேட்பதற்கு,— (1)

- (அ) (i) 2016 ஆம் ஆண்டுக்கான வரவு செலவுத் திட்ட முன்மொழிவு இலக்கம் 147 இன்படி, மீன் மற்றும் மீன் உற்பத்திகளின் இறக்குமதிக்கான விசேட வியாபாரப் பண்டங்கள் வரி ரூபா 50/- வரை அதிகரிக்கப்பட்டதன் மூலம், அரசு வருமானத்திற்கு வழங்கப்பட்ட பங்களிப்பு யாது என்பதையும்;
- (ii) 1977ஆம் ஆண்டிலிருந்து இற்றைவரை இலங்கைக்கு இறக்குமதி செய்யப்பட்ட மீன் மற்றும் மீன் உற்பத்திகளின் அளவும் இறக்குமதிப் பெறுமதியும் ஒவ்வொரு ஆண்டு வாரியாக யாது என்பதையும்;
- (iii) சுங்கத் தரவுகளின்படி, இலங்கைக்கு மீன் மற்றும் மீன் உற்பத்திகளை இறக்குமதி செய்யும் இறக்குமதியாளர்களின் பெயர் பட்டியலைச் சமர்ப்பிப்பாரா என்பதையும்;
- (iv) இலங்கைக்கான மீன் இறக்குமதியை குறைப்பதற்கு அரசாங்கத்திடம் ஏதேனும் வேலைத்திட்டமொன்று உள்ளதா என்பதையும்;
- (v) ஆமெனில், அது யாது என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

1261/ '16

கௌரவ பத்ம உதயசாந்த குணசேகர,— சட்டமும் ஒழுங்கும் மற்றும் தெற்கு அபிவிருத்தி அமைச்சரைக் கேட்பதற்கு,— (1)

- (அ) (i) 1983 ஆம் ஆண்டளவில் முல்லைத்தீவு மாவட்டத்தில் அமைந்திருந்த பொலிஸ் நிலையங்களின் எண்ணிக்கை யாது;
- (ii) மேற்படி பொலிஸ் நிலையங்களில் பணிபுரிந்த பொலிஸ் உத்தியோகத்தர்களின் எண்ணிக்கை யாது;
- (iii) எல்.பி.ஈ. பயங்கரவாதிகளினால் 1983 ஆம் ஆண்டின் பின்னர் 2009 ஆம் ஆண்டில் யுத்தம் முடிவடையும் வரையிலான காலப்பகுதியில் அழிவுக்குள்ளாக்கப்பட்ட பொலிஸ் நிலையங்களின் எண்ணிக்கை யாது;
- (iv) பயங்கரவாதிகளின் தாக்குதலினால் மரணமடைந்த பொலிஸ் உத்தியோகத்தர்களின் எண்ணிக்கை யாது;
- (v) மேலே (iii) இல் குறிப்பிடப்பட்ட அழிவுற்ற சொத்துக்கள் தொடர்பாக மதிப்பீடு செய்யப்பட்டுள்ளதா;
- (vi) மேலுள்ள அனைத்து விடயங்கள் தொடர்பான முழுமையான அறிக்கையை சமர்ப்பிப்பாரா;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

1328/ '16

கௌரவ புத்திக பத்திரண,— மின்வலு மற்றும் புதுப்பிக்கத்தக்க சக்தி அமைச்சரைக் கேட்டபதற்கு,— (1)

- (அ) (i) இலங்கையில் காணப்படும் காற்று மின் உற்பத்தி நிலையங்களின் எண்ணிக்கை யாது;
- (ii) மேற்படி மின் உற்பத்தி நிலையங்களிலிருந்து இலங்கை மின்சார சபை மின் அலகொன்றைப் பெற்றுக்கொள்ளும் விலையானது ஒவ்வொரு மின் உற்பத்தி நிலையத்துக்கும் ஏற்ப வெவ்வேறாக யாது;
- (iii) மேற்படி மின் உற்பத்தி நிலையங்களில் வ/ப எல்ஊஸ் ஹோல்டிங்ஸ் (தனியார்) கம்பனிக்குச் சொந்தமான மின் உற்பத்தி நிலையங்கள் யாவை; என்பதை அவர் குறிப்பிடுவாரா?

- (ஆ) (i) ஆனையிறவில் நிர்மாணிக்கப்படும் புதிய காற்று மின் உற்பத்தி நிலையத்திலிருந்து இலங்கை மின்சார சபைக்கு மின் அலகொன்று வழங்கப்படும் விலை யாது;
- (ii) காற்று மின் உற்பத்தி நிலையங்களிலிருந்து குறைந்த விலையில் மின் அலகொன்றைப் பெற்றுக்கொள்வதற்கு அரசாங்கம் நடவடிக்கை மேற்கொண்டுள்ளதா;
- (iii) ஆமெனில், அது எவ்வாறு;
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1384/ '16

கௌரவ பந்துல குணவர்தன,— கைத்தொழில் மற்றும் வாணிப அலுவல்கள் அமைச்சரைக் கேட்டபதற்கு,— (1)

- (அ) (i) 2016 ஆம் ஆண்டுக்கான வரவு செலவு திட்டத்தின் 146 ஆம் இலக்க முன்மொழிவின் படி, மீன்களைத் தகரத்திலடைக்கும் உள்நாட்டுத் தனியார் துறையை ஊக்குவிப்பதற்காக லக் சதொசவிற்கு ரூபா 300 மில்லியன் நிதி ஏற்பாடு வழங்கப்பட்டதா என்பதையும்;
- (ii) இந்த ஊக்குவிப்பு திட்டத்தின் கீழ் நன்மைகளை பெற்றுக்கொடுக்கக்கூடிய டின்மீன் உற்பத்தியாளர்கள் யாவரென்பதையும்;
- (iii) கடந்த சில வருடங்களில் இவர்களின் வருடாந்த டின்மீன் உற்பத்தி எவ்வளவென்பதையும்;
- (iv) 1977 ஆம் ஆண்டு முதல் இலங்கைக்கு வருடாந்தம் இறக்குமதி செய்யப்பட்ட டின்மீன் அளவு மற்றும் அதற்காக செலவிடப்பட்ட வெளிநாட்டுச் செலாவணித் தொகை ஒவ்வொரு வருடத்திற்கேற்ப தனித்தனியாக எவ்வளவென்பதையும்;
- (v) அரசாங்கத்தினால் டின்மீன்களுக்கு விதிக்கப்பட்டுள்ள ரூபா 125/- கட்டுப்பாட்டு விலை சந்தையில் அதேவிதமாக நடைமுறைப்படுத்தப்படுவதில்லை என்பதை அவர் ஏற்றுக்கொள்வாரா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?